

പതിനാലാം കേരള നിയമസഭ

പതിനഞ്ചാം സമ്മേളനം

2019 ജൂൺ 17, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി

വനവും മൃഗസംരക്ഷണവും മൃഗശാലകളും വകുപ്പുമന്ത്രി

ജലവിഭവ വകുപ്പ് മന്ത്രി

തൊഴിലും എക്സൈസും വകുപ്പുമന്ത്രി

ഓപ്പറേഷൻ ഗോൾഡൻ ടിനിറ്റി

*211. ശ്രീ.മുഹമ്മദ് മുഹസിൻ പി.

„ മുല്ലക്കര രത്താകരൻ

„ കെ. രാജൻ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് വനവും

മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) ഓപ്പറേഷൻ ഗോൾഡൻ ടിനിറ്റി എന്ന പേരിൽ വനം വകുപ്പ് പദ്ധതി നടപ്പാക്കുന്നുണ്ടോ;

(ബി) പ്രസ്തുത പദ്ധതിയുടെ ഉദ്ദേശ്യലക്ഷ്യങ്ങളും ആയത് നടപ്പാക്കിയാലുള്ള ഗുണഫലങ്ങളും വ്യക്തമാക്കുമോ;

(സി) പ്രസ്തുത പദ്ധതി ഏതൊക്കെ മേഖലകളിൽ നടപ്പാക്കിയെന്ന് വ്യക്തമാക്കുമോ;

(ഡി) ലോക പരിസ്ഥിതി ദിനത്തോടനുബന്ധിച്ച് പ്രസ്തുത പദ്ധതിയിൻ കീഴിൽ വൃക്ഷങ്ങൾ വെച്ചു പിടിപ്പിക്കുന്നതിനായി ഊർജ്ജിതമായ പ്രവർത്തനങ്ങൾ നടത്തിയിട്ടുണ്ടോ എന്ന് വിശദമാക്കാമോ?

കേരളത്തിലെ തൊഴിലില്ലായ്മ നിരക്ക്

*212. ശ്രീ.റോജി എം. ജോൺ

„ ഷാഫി പറമ്പിൽ

„ വി.ടി.ബൽറാം

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഇന്ത്യയിലെ മറ്റ് സംസ്ഥാനങ്ങളെ അപേക്ഷിച്ച് കേരളത്തിൽ തൊഴിലില്ലായ്മ നിരക്ക് ഉയർന്ന് നിൽക്കുന്നത് ആശങ്കാജനകമാണെന്ന് പരിശോധിച്ചിട്ടുണ്ടോ; കേരളത്തിലെ തൊഴിലില്ലായ്മ നിരക്ക് ഇന്ത്യയുടെ തൊഴിലില്ലായ്മ നിരക്കിന്റെ ഇരട്ടിയാണ് എന്നത് ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ;
- (ബി) നൃതനമായ തൊഴിലവസരങ്ങൾ സൃഷ്ടിക്കാൻ ഈ സർക്കാർ എന്തൊക്കെ നടപടികളാണ് സ്വീകരിച്ചിരിക്കുന്നതെന്ന് വിശദമാക്കാമോ;
- (സി) കേന്ദ്ര തൊഴിൽ വകുപ്പ് പുറത്തിറക്കിയ കഴിഞ്ഞ വർഷത്തെ ആനുവൽ എംപ്ലോയ്മെന്റ് -അൺ എംപ്ലോയ്മെന്റ് സർവ്വേ റിപ്പോർട്ട് പ്രകാരം മറ്റ് സംസ്ഥാനങ്ങളെ അപേക്ഷിച്ച് ജോലി ചെയ്യുന്ന സ്ത്രീകളുടെ ശതമാനം കേരളത്തിൽ തീരെ കുറവാണ് എന്ന കണ്ടെത്തൽ ഗൗരവമേറിയതല്ലേ; ഇതിന്റെ കാരണം വിശകലനം ചെയ്തിട്ടുണ്ടോ;
- (ഡി) തൊഴിലിടങ്ങളിൽ സ്ത്രീകൾക്ക് സുരക്ഷയാരുക്കാൻ ഈ സർക്കാർ എന്തൊക്കെ നടപടികളാണ് സ്വീകരിച്ചിരിക്കുന്നത്; സർക്കാർ സ്വീകരിച്ച നടപടികൾ കാര്യക്ഷമമാണോ എന്ന് പരിശോധിച്ചിട്ടുണ്ടോ?

കുടിവെള്ള വിതരണം വിപുലീകരിക്കുന്നതിനുള്ള പ്രവർത്തനങ്ങൾ

*213. ശ്രീ.എസ്.ശർമ്മ

„ രാജു എബ്രഹാം

„ വി. അബ്ദുറഹീമാൻ

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) കാലാവസ്ഥാ വ്യതിയാനം കുടിവെള്ള ക്ഷാമത്തിന് സാഹചര്യം സൃഷ്ടിക്കുമെന്നതിനാൽ ശുദ്ധമായ കുടിവെള്ളം എല്ലാവർക്കും ലഭ്യമാക്കുകയെന്ന ലക്ഷ്യത്തോടെ പൈപ്പുവഴിയുള്ള കുടിവെള്ള വിതരണം വിപുലീകരിക്കുന്നതിനായി

നടത്തിവരുന്ന പ്രവർത്തനങ്ങൾ എന്തെല്ലാമാണ്;

- (ബി) പ്രതിവർഷം രണ്ടു ലക്ഷം പുതിയ കണക്ഷൻ നൽകുകയെന്ന ലക്ഷ്യം നേടുന്നതിന് റവന്യൂ കമ്മി പ്രതിബന്ധമാകാതിരിക്കാൻ നടപടിയെടുത്തുവരുന്നുണ്ടോ; റവന്യൂ കമ്മി നികത്താൻ സ്വീകരിച്ചിട്ടുള്ള നടപടികൾ എന്തെല്ലാമാണ്;
- (സി) സംസ്ഥാനത്തിന്റെ ജലനയം പരിഷ്കരിക്കാനുദ്ദേശിക്കുന്നുണ്ടോ; ഇതിനായി സമിതിയെ നിയോഗിച്ചിട്ടുണ്ടോ; എങ്കിൽ സമിതിയിലെ അംഗങ്ങൾ ആരെല്ലാമാണെന്നും പരിഗണനാവിഷയങ്ങൾ എന്തെല്ലാമാണെന്നും അറിയിക്കാമോ?

വൃക്ഷവൽക്കരണ പരിപാടികളുടെ പുരോഗതി

*214. ശ്രീ.ഒ. ആർ. കേളു

„ ജോർജ് എം. തോമസ്
പ്രൊഫ.കെ.യു. അരുണൻ

ശ്രീ.പി.കെ. ശശി : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) കാർബൺ ആഗിരണം വർദ്ധിപ്പിച്ച് ജീവജാലങ്ങൾക്ക് അനുഗുണമായ പാരിസ്ഥിതിക സാഹചര്യം സൃഷ്ടിക്കാനായി നടപ്പാക്കിവരുന്ന വൃക്ഷവൽക്കരണ പരിപാടികളുടെ പുരോഗതി അറിയിക്കാമോ;
- (ബി) സാമൂഹ്യ വനവൽക്കരണ പ്രവർത്തനങ്ങളുടെ ഫലമായി വൃക്ഷാവരണം വർദ്ധിച്ചിട്ടുണ്ടോ; ഇത്തരം പദ്ധതികൾ പ്രകാരം നടന്ന വൃക്ഷത്തെത്തകളുടെ അതിജീവന നിരക്ക് കണക്കാക്കിയിട്ടുണ്ടോ;
- (സി) സംസ്ഥാനത്തെ തടിയുടെ ആവശ്യകത നിവേദനത്തിന് കാർഷിക വനവൽക്കരണ പരിപാടി ആവിഷ്കരിച്ചിട്ടുണ്ടോ;
- (ഡി) സാമൂഹ്യ വനവൽക്കരണ വിഭാഗത്തിന്റെ പങ്കാളിത്തത്തോടെ നടപ്പാക്കുന്ന കാർബൺ ന്യൂട്രൽ വയനാട് പദ്ധതിയുടെ പുരോഗതി അറിയിക്കാമോ?

വനസംരക്ഷണ പ്രവർത്തനങ്ങൾ

*215. ശ്രീ.എസ്.രാജേന്ദ്രൻ

„ കാരാട്ട് റസാഖ്
„ പി.വി. അൻവർ
„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് വനവും

മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വനാതിർത്തി സർവ്വേ നടത്തി സ്ഥിരമായി വേർതിരിക്കേണ്ടത് വനസംരക്ഷണത്തിനെന്നപോലെ അതിർത്തി പങ്കിടുന്ന പ്രദേശങ്ങളിൽ വസിക്കുന്നവരുടെ താല്പര്യസംരക്ഷണത്തിനും അനിവാര്യമായതിനാൽ ഈ പ്രവർത്തനം എത്രയും പെട്ടെന്ന് പൂർത്തിയാക്കാൻ നടപടിയെടുത്തിട്ടുണ്ടോ; ഇനി എത്ര ദൂരം ജണ്ട കെട്ടി വേർതിരിക്കാനുണ്ടെന്ന് അറിയിക്കുമോ;
- (ബി) വനസംരക്ഷണ പ്രവർത്തനങ്ങളുടെ നവീകരണത്തിന് സ്വീകരിച്ച് വരുന്ന നടപടി എന്തെല്ലാമാണെന്ന് വിശദമാക്കുമോ;
- (സി) ജനപങ്കാളിത്തത്തോടെ നടപ്പാക്കിവരുന്ന വനസംരക്ഷണ പ്രവർത്തനങ്ങളുടെ വിശദാംശം ലഭ്യമാക്കാമോ?

കാർബൺ ന്യൂട്രൽ പദ്ധതി

*216. ശ്രീ.മഞ്ഞളാംകുഴി അലി

„ എം.ഉമ്മർ

„ എൻ. ഷംസുദ്ദീൻ

„ പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് അവശേഷിക്കുന്ന വനമേഖലയെ പരിരക്ഷിക്കുന്നതിനായി കാർബൺ ന്യൂട്രൽ പദ്ധതി വനം വകുപ്പ് ഏറ്റെടുത്ത് നടപ്പിലാക്കുവാൻ നടപടി സ്വീകരിക്കുമോ; വിശദമാക്കാമോ;
- (ബി) പദ്ധതി നടപ്പിലാക്കുന്നതിലൂടെ പ്രകൃതിയെ കാർബൺ തുലിതമാക്കുക എന്ന ലക്ഷ്യം നിറവേറ്റാൻ കഴിയുമെന്ന് കരുതുന്നുണ്ടോ എന്നറിയിക്കാമോ;
- (സി) തെരഞ്ഞെടുത്ത പഞ്ചായത്തുകളിലെങ്കിലും തദ്ദേശസ്വയംഭരണ വകുപ്പുമായി ചേർന്ന് പദ്ധതി നടപ്പിലാക്കാൻ ശ്രമിക്കുമോ; വിശദമാക്കാമോ?

പുഴകളിലും തോടുകളിലും വെള്ളം നിലനിൽക്കാത്ത അവസ്ഥ

*217. ശ്രീ.ടി.എ.അഹമ്മദ് കബീർ

പ്രൊഫ.ആബിദ് ഇസൈൻ തങ്ങൾ

ശ്രീ.വി.കെ.ഇബ്രാഹിം കുഞ്ഞു

„ ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) പ്രളയത്തിന് ശേഷം പുഴകളിലും തോടുകളിലും മുമ്പത്തെപ്പോലെ വെള്ളം നിലനിൽക്കുന്നില്ലെന്നത് ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;
- (ബി) ഇക്കാര്യത്തിൽ എന്തെങ്കിലും പഠനം നടത്തിയിട്ടുണ്ടോ; വിശദാംശം ലഭ്യമാക്കുമോ;
- (സി) പ്രസ്തുത പഠനത്തിന്റെ അടിസ്ഥാനത്തിൽ പരിഹാര മാർഗ്ഗങ്ങൾ കണ്ടെത്തുന്നതിന് നടപടി സ്വീകരിക്കുമോ?

സിന്ററിക് ഡ്രഗ്സിന്റെ വർദ്ധിച്ചുവരുന്ന ഉപയോഗം

*218. ശ്രീ.എൽദോസ് പി. കുനപ്പിള്ളിൽ

„ വി.പി.സജീന്ദ്രൻ

„ അനിൽ അക്കര

„ എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് തൊഴിലും

എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സിന്ററിക് ഡ്രഗ്സിന്റെ വ്യാപനം സമൂഹത്തിന് ഭീഷണിയാകുന്നത് ഗൗരവമായി കാണുന്നുണ്ടോ;
- (ബി) സിന്ററിക് ഡ്രഗ്സിന്റെ വർദ്ധിച്ചുവരുന്ന ഉപയോഗം നിയന്ത്രിക്കുന്നതിന് സ്വീകരിച്ചിട്ടുള്ള നടപടികൾ വിശദമാക്കാമോ;
- (സി) മെഡിക്കൽ സ്റ്റോറിൽ ലഭിക്കുന്ന റോഹിപ്പോൽ പോലുള്ള മരുന്നുകളെ മദ്യത്തിൽ കലർത്തി ഉപയോഗിക്കുന്നവരുടെ എണ്ണം കൂടിയതായി ശ്രദ്ധയിൽപ്പെട്ടിട്ടുണ്ടോ; ഇത് തടയാനുള്ള എന്തൊക്കെ മുൻകരുതലുകളാണ് സ്വീകരിച്ചിരിക്കുന്നത് എന്നറിയിക്കാമോ;
- (ഡി) ഈ സർക്കാർ വ്യാപകമായി ബാറുകൾക്ക് ലൈസൻസ് നൽകിയത് സംസ്ഥാനത്ത് മദ്യത്തിന്റെ ലഭ്യത കൂട്ടുന്നതിനും അതുവഴി മദ്യം ഉപയോഗപ്പെടുത്തി നിർമ്മിക്കുന്ന സിന്ററിക് ഡ്രഗ്സിന്റെ വ്യാപനത്തിനും കാരണമായിട്ടുണ്ടെന്നത് ശ്രദ്ധയിൽപ്പെട്ടിട്ടുണ്ടോ; വിശദാംശം വ്യക്തമാക്കാമോ?

പട്ടികജാതി വിഭാഗങ്ങൾക്കുള്ള ഭവന പദ്ധതികൾ

*219. ശ്രീ.പി.ടി.എ. റഹീം

„ ബി.സത്യൻ

„ യു. ആർ. പ്രദീപ്

„ പി. ഉണ്ണി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും

വകുപ്പുമന്ത്രി സദയം മറുപടി നൽകുമോ:

- (എ) 2018-19 വർഷം പട്ടികജാതി വികസന വകുപ്പ് ആവിഷ്കരിച്ചിരുന്ന പദ്ധതികൾക്കുള്ള തുകയുടെ വിനിയോഗം എത്ര ശതമാനമായിരുന്നു;
- (ബി) പദ്ധതി തുകയിൽ ഭവനനിർമ്മാണത്തിന് എത്ര തുകയാണ് നീക്കിവെച്ചിരുന്നത്; മുൻവർഷങ്ങളിൽ അനുവദിച്ച പണി പൂർത്തിയാക്കാൻ കഴിയാത്ത വീടുകൾ പൂർത്തീകരിക്കാൻ നടത്തിയ പ്രവർത്തനം വിശദമാക്കാമോ;
- (സി) പട്ടികജാതിയിൽപ്പെട്ട ഭൂരഹിതരായ ഭവനരഹിതർക്ക് ഭൂമി വാങ്ങി നൽകുന്ന പദ്ധതിയുടെ പുരോഗതി അറിയിക്കാമോ;
- (ഡി) ലൈഫ് മിഷൻ വഴി നടപ്പാക്കിവരുന്ന ഭവനനിർമ്മാണ പദ്ധതിക്ക് വകുപ്പ് എത്ര തുകയാണ് നീക്കിവെച്ചിരിക്കുന്നത്; വീട് നിർമ്മാണം സമയബന്ധിതമായി പൂർത്തിയാക്കുന്നുവെന്ന് ഉറപ്പാക്കാൻ വകുപ്പ് നടത്തുന്ന ഇടപെടലുകൾ അറിയിക്കാമോ?

ഉന്നത വിദ്യാഭ്യാസ-തൊഴിൽ രംഗങ്ങളിൽ പട്ടികഗോത്രവർഗ്ഗക്കാർക്ക് അവസരം

*220. ശ്രീ.മുരളി പെരുനെല്ലി

- „ സി. കെ. ശശീന്ദ്രൻ
- „ കെ.വി.വിജയദാസ്

„ ഒ. ആർ. കേള : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികഗോത്രവർഗ്ഗത്തിൽപ്പെട്ട ശ്രീധനയ്യ് സിവിൽ സർവ്വീസിൽ ഉന്നതവിജയം കൈവരിക്കാനായത് പ്രചോദനമാക്കിക്കൊണ്ട് ഉയർന്ന ശ്രേണിയിലുള്ള തൊഴിലുകളിലും ഉന്നതവിദ്യാഭ്യാസ രംഗത്തും പട്ടികഗോത്രവർഗ്ഗക്കാരെ കൂടുതലായി ആകർഷിക്കുന്നതിന് ആലോചനയുണ്ടോ;
- (ബി) എഞ്ചിനീയറിംഗ് കോഴ്സുകളിലേക്കും വൈദ്യശാസ്ത്ര കോഴ്സുകളിലേക്കും പട്ടിക ഗോത്രവർഗ്ഗ വിദ്യാർത്ഥികൾക്ക് പ്രവേശനം സാധ്യമാക്കുന്നതിന് പ്രത്യേക പരിശീലനപരിപാടി നടത്തിവരുന്നുണ്ടോ; വിശദാംശം അറിയിക്കാമോ;
- (സി) വിവിധ പ്രൊഫഷണൽ കോഴ്സുകൾ പഠിക്കുന്നവർ പഠനത്തിൽ പിന്നാക്കം പോകാതിരിക്കാനും ഇടയ്ക്കുവെച്ച് പഠനം നിർത്തുന്ന സാഹചര്യം ഒഴിവാക്കാനും പ്രത്യേകം ശ്രദ്ധപതിപ്പിക്കുന്നുണ്ടോ; വിദേശത്തുപോയി പഠിക്കുന്നതിന് സഹായം നൽകി വരുന്നുണ്ടോ;
- (ഡി) പട്ടികഗോത്രവർഗ്ഗ യുവാക്കളുടെ നൈപുണ്യശേഷി ഉയർത്തുന്നതിനും യോഗ്യത

നേടിയവർക്കെല്ലാം തൊഴിലുറപ്പാക്കുന്നതിനും നടത്തുന്ന പ്രവർത്തനം അറിയിക്കാമോ?

മസാല ബോണ്ടുകളുടെ നിയമ സാധ്യത

*221. ശ്രീ.വി.ഡി.സതീശൻ

„ വി.ടി.ബൽറാം

„ കെ.എസ്.ശബരീനാഥൻ

„ പി.ടി. തോമസ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന സർക്കാർ നൽകിയ ഗ്യാരണ്ടിയിലൂടെ കിഫ്ബി ലഭ്യമാക്കിയ മസാല ബോണ്ടുകൾ ഇന്ത്യൻ ഭരണഘടനയുടെ അനുച്ഛേദം 293(1)-ന്റെ പരിധിയിൽ വരില്ല എന്ന വാദം നിയമ വകുപ്പ് പരിശോധിച്ചിട്ടുണ്ടോ; വ്യക്തമാക്കുമോ;
- (ബി) സംസ്ഥാനങ്ങൾക്ക് വിദേശരാജ്യങ്ങളിൽ നിന്നും കടമെടുക്കാൻ ഭരണഘടന കല്പിച്ചിരിക്കുന്ന വിലക്ക് കിഫ്ബിക്കും ബാധകമാണെന്ന് കരുതുന്നുണ്ടോ;
- (സി) കേന്ദ്രസർക്കാരിന് മാത്രം നൽകിയ അവകാശങ്ങളിലേക്ക് സംസ്ഥാനം കടന്നു കയറുന്ന ഒരു നടപടിയല്ലേ കിഫ്ബിയുടെ ഈ ബോണ്ട് വില്പന എന്ന് വ്യക്തമാക്കുമോ?

ജല അതോറിറ്റി പുനഃ സംഘടന

*222. പ്രൊഫ.ആബിദ് ഹുസൈൻ തങ്ങൾ

ശ്രീ.എൻ. ഷംസുദ്ദീൻ

„ പി.ഉബൈദുള്ള

„ കെ.എൻ.എ ഖാദർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) നഷ്ടത്തിൽ പ്രവർത്തിക്കുന്ന ജല അതോറിറ്റിയുടെ പ്രവർത്തനം മെച്ചപ്പെടുത്തുന്നതിന്റെ ഭാഗമായി അതോറിറ്റി പുനഃസംഘടിപ്പിക്കുവാൻ ഉദ്ദേശിക്കുന്നുണ്ടോ;
- (ബി) പുനഃസംഘടനയെക്കുറിച്ച് പഠിക്കുവാൻ ആരെയെങ്കിലും നിയോഗിച്ചിട്ടുണ്ടോ; എങ്കിൽ ആരാണ്; വിശദാംശം അറിയിക്കുമോ;
- (സി) ജലവിതരണത്തിനായി ശുദ്ധീകരിച്ച വെള്ളത്തിൽ നല്ലൊരു ശതമാനം വിതരണ

ശ്രംഖല വഴി പാഴായിപ്പോകുന്നത് ഒഴിവാക്കാൻ എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നത് എന്ന് വ്യക്തമാക്കാമോ?

ഗോത്രബന്ധു പദ്ധതി

*223. ശ്രീ.പി.വി. അൻവർ

„ സി. കെ. ശശീന്ദ്രൻ

„ ആന്റണി ജോൺ

„ കെ. ബാബു : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികവർഗ്ഗ വിഭാഗത്തിൽപ്പെട്ട വിദ്യാർത്ഥികളുടെ വിദ്യാഭ്യാസനിലവാരം ഉയർത്തുന്നതിനായി സ്വീകരിച്ചുവരുന്ന നടപടികൾ എന്തൊക്കെയാണെന്ന് വ്യക്തമാക്കാമോ;
- (ബി) ഈ വിഭാഗത്തിൽപ്പെട്ട വിദ്യാർത്ഥികൾ ഇടയ്ക്ക് വെച്ച് പഠനം നിർത്തി പോകാനുള്ള സാഹചര്യങ്ങൾ എന്തെല്ലാമാണെന്ന് പരിശോധിച്ചിട്ടുണ്ടോ;
- (സി) ഈ വിദ്യാർത്ഥികളുടെ കൊഴിഞ്ഞുപോക്ക് കുറയ്ക്കുന്നതിനും അവരുടെ ഭാഷാപ്രശ്നങ്ങൾ പരിഹരിക്കുന്നതിനുമായി ഗോത്രബന്ധു പദ്ധതി നടപ്പാക്കി വരുന്നുണ്ടോ; വിശദാംശം നൽകുമോ;
- (ഡി) പട്ടികവർഗ്ഗത്തിൽപ്പെട്ട വിദ്യാർത്ഥികളെ ഐ.എ.എസ്. അടക്കമുള്ള ഉന്നത സ്ഥാനങ്ങളിൽ എത്തിച്ചേരാൻ പ്രാപ്തരാക്കും വിധം എന്തെല്ലാം പരിശീലന പദ്ധതികളാണ് ഈ സർക്കാർ നടപ്പിലാക്കിയിട്ടുള്ളതെന്ന് വ്യക്തമാക്കാമോ?

പട്ടികജാതിക്കാർക്കായി ആരോഗ്യ സുരക്ഷ പദ്ധതി

*224. ശ്രീ.ബി.സത്യൻ

„ കെ.വി.വിജയദാസ്

„ കെ.ജെ. മാക്സി

„ വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികജാതിക്കാരുടെ ആരോഗ്യനിലവാരം മെച്ചപ്പെടുത്തുന്നതിനായി ആരോഗ്യ സുരക്ഷാപദ്ധതി ആവിഷ്കരിച്ചിട്ടുണ്ടോ;

- (ബി) ഈ വിഭാഗത്തിൽപ്പെട്ട അർഹരായ രോഗികൾക്കും വൃദ്ധർക്കും പരിചരണം നൽകുന്നതിന് എന്തെല്ലാം കാര്യങ്ങളാണ് ഇതിൽ ഉൾപ്പെടുത്തിയിരിക്കുന്നതെന്ന് വ്യക്തമാക്കാമോ;
- (സി) കാൻസർ, ഹൃദ്രോഗം, വൃക്കരോഗം, മസ്തിഷ്കരോഗം മുതലായ ഗുരുതരമായ രോഗം പിടിപെട്ട പട്ടികജാതിക്കാർക്ക് എന്തെല്ലാം ധനസഹായമാണ് നൽകി വരുന്നതെന്ന് വിശദമാക്കാമോ?

പുതിയ ഡാമുകളുടെ നിർമ്മാണം

*225. ശ്രീ.പി.സി. ജോർജ്ജ്

„ ഒ. രാജഗോപാൽ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) പ്രളയ നിയന്ത്രണം ലക്ഷ്യം വച്ചുകൊണ്ട് പുതിയതായി എത്ര ഡാമുകളാണ് നിർമ്മിക്കുവാൻ ഉദ്ദേശിക്കുന്നത്; വിശദമാക്കാമോ;
- (ബി) സംസ്ഥാനത്തെ ഏതെങ്കിലും ഡാമുകൾക്ക് ബലക്ഷയം ഉള്ളതായി ഏതെങ്കിലും ഏജൻസികൾ റിപ്പോർട്ട് നൽകിയിട്ടുണ്ടോ; എങ്കിൽ അത് വിശദമാക്കാമോ;
- (സി) ജലവിഭവ വകുപ്പിന്റെ കീഴിൽ ഏതൊക്കെ ജില്ലകളിൽ എത്ര ഡാമുകൾ ഉണ്ട്; വിശദാംശം ലഭ്യമാക്കാമോ?

വന്യജീവികളുടെ കണക്കെടുപ്പും സംരക്ഷണവും

*226. ശ്രീ.ഇ.കെ.വിജയൻ

„ ചിറ്റയം ഗോപകുമാർ

ശ്രീമതി സി.കെ. ആശ

ശ്രീ.കെ. രാജൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വന്യജീവി കണക്കെടുപ്പ്, വന നിരീക്ഷണം, വന-വന്യജീവി സംരക്ഷണം എന്നിവ കാര്യക്ഷമമാക്കുന്നതിനായി നടത്തുന്ന പ്രവർത്തനങ്ങൾ വിശദമാക്കാമോ;
- (ബി) വന്യജീവികളുടെ കണക്കെടുപ്പിനായി സ്വീകരിക്കുന്ന മാർഗ്ഗങ്ങളും അവയുടെ കൃത്യതയും സംബന്ധിച്ച വിവരങ്ങൾ വെളിപ്പെടുത്തുമോ;
- (സി) വനനിരീക്ഷണത്തിനായി സ്ഥിരമായി ക്യാമറകൾ സ്ഥാപിച്ചിട്ടുണ്ടോ; ഇത്തരത്തിൽ ശേഖരിക്കുന്ന വിവരങ്ങൾ എവിടെയാണ് വിശകലനം ചെയ്യുന്നതെന്നും എന്തെങ്കിലും ക്രമക്കേടുകൾ കണ്ടെത്തിയാൽ സ്വീകരിക്കുന്ന

നടപടികളും വ്യക്തമാക്കാമോ?

കള്ളച്ചെത്ത് വ്യവസായത്തെ പുനരുദ്ധരിക്കാൻ നടപടി

*227. ശ്രീ.സി.കൃഷ്ണൻ

„ ബി.ഡി. ദേവസ്സി

„ കെ.ഡി. പ്രസേനൻ

„ കെ. ദാസൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും

വകുപ്പുമന്ത്രി സദയം മറുപടി നൽകുമോ:

(എ) സർക്കാർ ആവിഷ്കരിച്ചു നടപ്പാക്കുന്ന മദ്യനയം പരമ്പരാഗത തൊഴിൽ മേഖലയിൽ പ്രമുഖമായിരുന്ന കള്ളച്ചെത്തു വ്യവസായത്തെ പുനരുദ്ധരിക്കാൻ എത്രമാത്രം പ്രയോജനപ്രദമായിട്ടുണ്ട്;

(ബി) ആരോഗ്യത്തിന് ഹാനികരമായ വീര്യമേറിയ മദ്യത്തിന്റെ ഉപഭോഗത്തിൽ നിന്നും മദ്യപാനികളെ വികർഷിക്കുന്നതിനും വിനോദ സഞ്ചാരത്തിനും പ്രോത്സാഹനകമാക്കുന്ന രീതിയിൽ കള്ളു ഷാപ്പുകളെ ആധുനീകരിക്കുന്നതിനും കൃത്രിമക്കള്ളിന്റെ നിർമ്മാണവും വിതരണവും വിപണനവും ഇല്ലാതാക്കുന്നതിനും വേണ്ട ഇടപെടൽ ഉണ്ടാകുമോ;

(സി) വ്യാജമദ്യം ഇല്ലാതാക്കുന്നതിനും വീര്യം കൂടിയ മദ്യത്തിന്റെ ഉപഭോഗം കുറയ്ക്കുന്നതിനും സർക്കാർ നടത്തിവരുന്ന പ്രചാരണ പ്രവർത്തനവും എൻഫോഴ്സ്മെന്റ് ശാക്തീകരണവും വിശദമാക്കാമോ?

ജലസംരക്ഷണ പരിപാടികൾ

*228. ശ്രീ.വി. ജോയി

„ ടി.വി.രാജേഷ്

ശ്രീമതി.വീണാ ജോർജ്ജ്

ശ്രീ.എ. പ്രദീപ്കുമാർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി

സദയം മറുപടി നൽകുമോ:

(എ) ശാസ്ത്രീയമായ ജലസംരക്ഷണ ഉപാധികളുടെ അഭാവത്തിൽ വരൾച്ചയും കുടിവെള്ള ക്ഷാമവും അടിക്കടിയുണ്ടാകുന്നത് പരിഹരിക്കാൻ ആവിഷ്കരിച്ചിട്ടുള്ള ജലസംരക്ഷണ പരിപാടിയുടെ വിശദാംശം നൽകാമോ;

(ബി) കുളങ്ങളും തോടുകളും മാത്രമല്ല നദികളെക്കൂടി പുനരുജ്ജീവിപ്പിക്കുന്നതിനും ജലസ്രോതസ്സുകൾ മലിനപ്പെടാതെ സംരക്ഷിക്കുന്നതിനും നടത്തിയ

ഫലപ്രദമായ ഇടപെടൽ കൂടുതൽ കാര്യക്ഷമമാക്കാൻ പദ്ധതിയുണ്ടോ;

- (സി) അരുവിക്കര ഉൾപ്പെടെയുള്ള പ്രധാന കുടിവെള്ള സ്രോതസ്സുകൾപോലും മലിനപ്പെട്ട അവസ്ഥയിലാണെന്ന വാർത്തയുടെ അടിസ്ഥാനത്തിൽ പരിശോധന നടത്തിരുന്നോ;
- (ഡി) വ്യാവസായിക ഗാർഹിക ഉപയോഗത്തിലെ ജലദുർവ്യയം ഒഴിവാക്കുന്നതിന് ബോധവൽക്കരണവും മറ്റ് നടപടികളും സ്വീകരിക്കാൻ ഉദ്ദേശിക്കുന്നുണ്ടോയെന്ന് വ്യക്തമാക്കാമോ?

വനമേഖലയിലെ ജൈവവൈവിധ്യ സംരക്ഷണം

*229. ശ്രീ.കെ.ഡി. പ്രസേനൻ

പ്രൊഫ.കെ.യു. അരുണൻ

ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വനമേഖലയിലെ ജൈവവൈവിധ്യ സംരക്ഷണത്തിനായി ഈ സർക്കാർ നടപ്പാക്കിവരുന്ന പദ്ധതികൾ എന്തൊക്കെയാണെന്ന് വ്യക്തമാക്കാമോ;
- (ബി) വനപ്രദേശങ്ങളിലുള്ള നദീതടങ്ങളുടെയും ജലാശയങ്ങളുടെയും പരിപാലനത്തിനായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് അറിയിക്കുമോ;
- (സി) വനസംരക്ഷണ പ്രവർത്തനങ്ങൾക്ക് പൊതുജനപങ്കാളിത്തം ഉറപ്പുവരുത്തുന്നതിന് എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വിശദമാക്കാമോ;
- (ഡി) ഈ സർക്കാർ അധികാരത്തിൽ വന്നശേഷം കണ്ടൽക്കാടുകളുടെയും കാവുകളുടെയും സംരക്ഷണത്തിനായി സ്വീകരിച്ചിട്ടുള്ള നടപടികൾ വ്യക്തമാക്കാമോ?

മനുഷ്യ-മൃഗ സംഘർഷങ്ങൾ

*230. ശ്രീ.പി.ഉബൈദുള്ള

„ പി.കെ.അബ്ദു റബ്ബ്

„ എൻ .എ.നെല്ലിക്കുന്ന്

„ സി.മമ്മൂട്ടി : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും

മുഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് മനുഷ്യ-മൃഗ സംഘർഷങ്ങൾ വർദ്ധിച്ചു വരുന്നതിന്റെ കാരണങ്ങൾ എന്തെല്ലാമാണെന്ന് വിലയിരുത്തിയിട്ടുണ്ടോ; എങ്കിൽ വിശദീകരിക്കുമോ;
- (ബി) ഇത്തരം സംഘർഷങ്ങൾ കുറയ്ക്കുന്നതിന് സ്വീകരിച്ചു വരുന്ന നടപടികൾ എന്തെല്ലാമാണെന്ന് അറിയിക്കുമോ;
- (സി) മൃഗങ്ങളുടെ ആക്രമണത്തിന് ഇരയാകുന്നവർക്ക് നിലവിൽ നൽകി വരുന്ന നഷ്ടപരിഹാരം പര്യാപ്തമല്ല എന്നത് പരിഗണിച്ച് നഷ്ടപരിഹാരത്തുക വർദ്ധിപ്പിച്ച് നൽകാൻ നടപടി സ്വീകരിക്കുമോ?

വനസംരക്ഷണ പ്രവർത്തനങ്ങൾ

*231. ശ്രീ.രാജു എബ്രഹാം

„ എസ്.രാജേന്ദ്രൻ

„ പി.കെ. ശശി

„ പി.ടി.എ. റഫീം : താഴെ കാണുന്ന ചോദ്യങ്ങൾക്ക് വനവും മുഗസംരക്ഷണവും മുഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വനാതിർത്തികളുടെ സർവ്വേ നടത്തി അതിർത്തി വേർതിരിച്ച് സംരക്ഷിക്കുന്നതിന് എന്തെല്ലാം നടപടികളാണ് സ്വീകരിച്ചു വരുന്നത്;
- (ബി) വനസംരക്ഷണ പ്രവർത്തനങ്ങളുടെ ഭാഗമായി ജി.ഐ.എസ്. ഉപയോഗിച്ചുള്ള ട്രാക്കിംഗ് സംവിധാനം ഏർപ്പെടുത്തിയിട്ടുണ്ടോ; വിശദാംശം നൽകുമോ;
- (സി) വനപ്രദേശങ്ങളുടെ കയ്യേറ്റം, വനസംരക്ഷണ നിയമങ്ങളുടെ ലംഘനം എന്നിവ തടയുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ഡി) വനത്തിനും വന്യജീവികൾക്കും ദോഷകരമായ പ്രവർത്തനങ്ങൾ അവസാനിപ്പിക്കുന്നതിനും വനത്തിൽ കണ്ടാവ് കൃഷി തടയുന്നതിനുമായി എന്തെല്ലാം പരിശോധനകളാണ് നടത്തി വരുന്നതെന്ന് വ്യക്തമാക്കാമോ?

മെഡിക്കൽ സ്റ്റോറുകൾ വഴി സിന്തറ്റിക് ഡ്രഗ്സിന്റെ വ്യാപനം

*232. ശ്രീ.എം. വിൻസെന്റ്

„ വി.എസ്.ശിവകുമാർ

„ അനൂപ് ജേക്കബ്

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും

വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ മെഡിക്കൽ സ്റ്റോറുകൾ വഴി സിന്ററ്റിക് ഡ്രഗ്സിന്റെ വ്യാപനം നടക്കുന്നത് ശ്രദ്ധയിൽപ്പെട്ടിട്ടുണ്ടോ; നൈട്രോസൈപ്പ് ഫോലുജ്ജ ഗുളികകൾ ഉപയോഗിച്ച് ഡ്രഗ്സ് നിർമ്മിക്കുന്നതായി കണ്ടെത്തിയിട്ടുണ്ടോ;
- (ബി) തമിഴ് നാട് അടക്കമുള്ള സംസ്ഥാനങ്ങളിൽ നിന്നും കേരളത്തിലേക്ക് മയക്കുമരുന്ന് വ്യാപകമായി എത്തുന്ന കാര്യം ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ഇത് തടയാൻ എന്തൊക്കെ നടപടികളാണ് സ്വീകരിച്ചിരിക്കുന്നത്;
- (സി) വ്യാജ കുറിപ്പ് ഉപയോഗിച്ച് വിദ്യാർത്ഥികൾ മെഡിക്കൽ സ്റ്റോറുകളിൽ നിന്നും വിവിധതരം ഗുളികകൾ വാങ്ങി ഡ്രഗ്സായി ഉപയോഗിക്കുന്നതിനെതിരെ ബോധവൽക്കരണ പ്രവർത്തനങ്ങൾ നടത്തിയിട്ടുണ്ടോ; വിശദമാക്കാമോ?

സീവേജ് ടീറ്റ്‌മെന്റ് പ്ലാന്റുകളുടെ പ്രവർത്തനം

*233. ശ്രീ.റോഷി അഗസ്റ്റിൻ

„ മോൻസ് ജോസഫ്

„ പി.ജെ.ജോസഫ്

„ സി.എഫ്.തോമസ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സീവേജ് ടീറ്റ്‌മെന്റ് പ്ലാന്റുകളുടെ പ്രവർത്തനം സംബന്ധിച്ചുള്ള വിശദാംശങ്ങൾ വെളിപ്പെടുത്താമോ;
- (ബി) നഗരങ്ങളിലെ ട്രെയ്ലറ്റ് വേസ്റ്റ് എങ്ങനെയാണ് സംസ്കരിക്കുന്നതെന്ന് വ്യക്തമാക്കാമോ;
- (സി) പുഴകളിലും കായലുകളിലും ട്രെയ്ലറ്റ് വേസ്റ്റ് ഒഴുക്കുന്നതായി ശ്രദ്ധയിൽ പെട്ടിട്ടുണ്ടോ; ഉണ്ടെങ്കിൽ ആയത് തടയുന്നതിന് സ്വീകരിച്ചുവരുന്ന നടപടികൾ വ്യക്തമാക്കാമോ;
- (ഡി) സംസ്ഥാനത്തെ എല്ലാ പ്രധാനപ്പെട്ട നഗരങ്ങളിലും സീവേജ് ടീറ്റ്‌മെന്റ് പ്ലാന്റ് സ്ഥാപിക്കുന്നതിന് നടപടി സ്വീകരിക്കുമോ?

തൊഴിൽ നിയമങ്ങളിലെ ഭേദഗതികൾ

*234. ശ്രീ.ചിറ്റയം ഗോപകുമാർ

„ സി. ദിവാകരൻ

ശ്രീമതി ഗീതാ ഗോപി

ശ്രീ.ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം സംസ്ഥാനത്തെ തൊഴിൽ നിയമങ്ങളിൽ തൊഴിലാളികൾക്ക് അനുകൂലമായി എന്തെല്ലാം ഭേദഗതികളാണ് വരുത്തിയതെന്ന് വിശദമാക്കുമോ;
- (ബി) മിനിമം വേതന നിയമത്തിൽ എന്തെല്ലാം ഭേദഗതികളാണ് ഈ സർക്കാർ വരുത്തിയതെന്നും പുതുതായി ഏതെങ്കിലും വിഭാഗങ്ങളെ മിനിമം വേതന നിയമത്തിൽ ഉൾപ്പെടുത്തിയിട്ടുണ്ടോയെന്നും വ്യക്തമാക്കുമോ;
- (സി) 1947-ലെ വ്യവസായ തൊഴിൽ തർക്ക നിയമത്തിൽ വരുത്തിയ ഭേദഗതികൾ എന്തെല്ലാമാണെന്ന് വ്യക്തമാക്കുമോ;
- (ഡി) കേരളാ ഷോപ്പ് ആന്റ് കൊമേഴ്സ്യൽ എസ്റ്റാബ്ലിഷ്മെന്റ് നിയമത്തിൽ വരുത്തിയ ഭേദഗതി തൊഴിലാളികൾക്ക് എത്രത്തോളം ഗുണകരമായെന്ന് വ്യക്തമാക്കുമോ;
- (ഇ) ഇത്തരം തൊഴിൽ നിയമ ഭേദഗതികളെക്കുറിച്ച് തൊഴിലാളികൾക്കിടയിൽ അവബോധം സൃഷ്ടിക്കുന്നതിന് സ്വീകരിച്ച മാർഗ്ഗങ്ങൾ വ്യക്തമാക്കുമോ?

സ്റ്റോളർ സപ്പോർട്ട് പ്രോഗ്രാം

*235. ശ്രീ.എൽദോ എബ്രഹാം

,, ജി.എസ്.ജയലാൽ

ശ്രീമതി ഇ.എസ്.ബിജിമോൾ

ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതി വിഭാഗത്തിൽപ്പെട്ട 4 -ാം ക്ലാസ് വരെയുള്ള പ്രൈമറി സ്കൂൾ വിദ്യാർത്ഥികൾക്കും 5 മുതൽ 8 വരെയുള്ള പ്രീ സെക്കണ്ടറി ക്ലാസ് വിദ്യാർത്ഥികൾക്കും എന്തൊക്കെ സഹായങ്ങളാണ് നൽകുന്നതെന്ന് വിശദമാക്കുമോ;
- (ബി) പട്ടികജാതിയിൽപ്പെട്ട വിദ്യാർത്ഥികൾക്ക് മെഡിക്കൽ/ എഞ്ചിനീയറിംഗ് പരീക്ഷകൾക്കുള്ള പരിശീലനത്തിന് സാമ്പത്തിക സഹായം നൽകുന്നുണ്ടോ; വ്യക്തമാക്കുമോ;
- (സി) അണ്ടർഗ്രാജേറ്റ് വിദ്യാർത്ഥികളെ പിൻതുണയ്ക്കുന്നതിനുള്ള സ്റ്റോളർ സപ്പോർട്ട് പ്രോഗ്രാമിന്റെ വിശദവിവരങ്ങൾ അറിയിക്കുമോ?

കുട്ടനാട്ടിലെ കുടിവെള്ള ക്ഷാമം പരിഹരിക്കുന്നതിനുള്ള പദ്ധതികൾ

*236. ശ്രീമതി യു. പ്രതിഭ

ശ്രീ.ആർ. രാജേഷ്

„ ജോൺ ഫെർണാണ്ടസ്

„ കെ.സുരേഷ് കുറുപ്പ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) പ്രളയവും കടുത്ത കുടിവെള്ള ക്ഷാമവും ഒരുപോലെ പ്രതിസന്ധി സൃഷ്ടിക്കുന്ന കുട്ടനാട്ടിൽ ഈ പ്രശ്നങ്ങൾ പരിഹരിക്കാനായി ആവിഷ്കരിച്ചിട്ടുള്ള പദ്ധതികൾ എന്തെല്ലാമാണെന്ന് വ്യക്തമാക്കാമോ;
- (ബി) തോട്ടപ്പള്ളി സ്പിൽവേയുടെയും ലീഡിംഗ് ചാനലിന്റെയും നവീകരണത്തിനും തണ്ണീർമുക്കം ബണ്ടിന്റെ പുനരുദ്ധാരണത്തിനും പാടശേഖങ്ങളുടെ പുറംബണ്ട് സംരക്ഷണത്തിനുമായുള്ള പദ്ധതികളുടെ പുരോഗതി വിശദമാക്കാമോ;
- (സി) കുട്ടനാട്ടിലെ കുടിവെള്ള ക്ഷാമം പരിഹരിക്കാനായി കിഫ്ബി വഴി നടപ്പാക്കാൻ പ്രഖ്യാപിച്ചിട്ടുള്ള പദ്ധതികളുടെ നിലവിലെ സ്ഥിതി എന്താണെന്ന് അറിയിക്കാമോ?

ഭൂഗർഭജലത്തിന്റെ വിതാനവും കൃത്രിമ ഭൂജല സംപോഷണവും

*237. ശ്രീ.അനൂപ് ജേക്കബ്

„ ഷാഫി പറമ്പിൽ

„ വി.ഡി.സതീശൻ

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭൂഗർഭജലത്തിന്റെ വിതാനം അതിവേഗം താഴുന്നുവെന്ന കാര്യം സർക്കാർ ഗൗരവമായി കണക്കിലെടുത്തിട്ടുണ്ടോ;
- (ബി) വേനൽമഴയില്ലാത്ത ഗണ്യമായ കുറവ് ഈ സ്ഥിതിവിശേഷം കൂടുതൽ രൂക്ഷമാക്കിയിട്ടുണ്ടോ;
- (സി) ഹരിത കേരളം മിഷനിലൂടെ ഈ മേഖലയെ പരിപോഷിപ്പിക്കുന്നതിന് സ്വീകരിച്ച നടപടികൾ വിജയപ്രദമാണോ;
- (ഡി) കൃത്രിമ ഭൂജല സംപോഷണത്തിനായി കഴിഞ്ഞ വർഷം ലഭിച്ച നിർദ്ദേശങ്ങളിൽ എത്രയെണ്ണം നടപ്പിലാക്കിയെന്ന് വ്യക്തമാക്കാമോ;

(ഇ) ഭൂഗർഭജലത്തിന്റെ അമിതമായ ചൂഷണം നിയന്ത്രിക്കുന്നതിന് നിലവിലുള്ള നിയമങ്ങൾ ഫലപ്രദമാണെന്ന് വിലയിരുത്തുന്നുണ്ടോ; ഇല്ലെങ്കിൽ കൂടുതൽ നിയന്ത്രണങ്ങൾ കൊണ്ടുവരുവാൻ നടപടി സ്വീകരിക്കുമോ?

ക്ഷീരമേഖലയിലെ പ്രതിസന്ധികൾ പരിഹരിക്കുന്നതിന് നടപടി

*238. ശ്രീ.അനിൽ അക്കര

„ എ.പി. അനിൽ കുമാർ

„ എൽദോസ് പി. കുനപ്പിള്ളിൽ

„ വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് വനവും

മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) ക്ഷീരമേഖല നിലവിൽ നേരിടുന്ന പ്രതിസന്ധികൾ എന്തൊക്കെയാണെന്നും ആയത് പരിഹരിക്കുന്നതിന് സർക്കാർ തലത്തിൽ സ്വീകരിച്ചിട്ടുള്ള നടപടികൾ എന്തൊക്കെയാണെന്നും വ്യക്തമാക്കുമോ;

(ബി) കാലിത്തീറ്റയുടെ ക്രമാതീതമായ വില വർദ്ധനവ് മൂലം ക്ഷീരകർഷകർ ഈ മേഖലയിൽ നിന്നും പിന്തിരിയുന്നതായി ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ഇക്കാര്യത്തിൽ സർക്കാർ ഏതൊക്കെ തലത്തിലുള്ള ഇടപെടലുകളാണ് നടത്തുന്നത് എന്നറിയിക്കുമോ;

(സി) കാലിത്തീറ്റയുടെ ഗുണനിലവാരം ഉറപ്പാക്കുവാൻ നിയമനിർമ്മാണം നടത്തുവാൻ ഉദ്ദേശിക്കുന്നുണ്ടോ; വിശദാംശം നൽകുമോ;

(ഡി) ക്ഷീരമേഖലയിലേക്ക് യുവജനങ്ങളെ ആകർഷിക്കുന്നതിന് പ്രത്യേക പദ്ധതികൾ ആവിഷ്കരിക്കുമോയെന്ന് വ്യക്തമാക്കുമോ?

ക്ഷീര സഹകരണ സംഘങ്ങളുടെ ആധുനീകരണം

*239. ശ്രീ.സജി ചെറിയാൻ

ശ്രീമതി.പി. അയിഷാ പോറ്റി

ശ്രീ.കെ.കുഞ്ഞിരാമൻ

„ ഡി.കെ. മുരളി : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും

മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) അയൽ സംസ്ഥാനങ്ങളെ അപേക്ഷിച്ച് സംസ്ഥാനത്ത് ക്ഷീരോൽപാദനത്തിന് വർദ്ധിച്ച തോതിലുള്ള ചെലവുവരുന്നതും കർശന ഗുണനിലവാര പരിശോധനയില്ലാതെ അയൽ സംസ്ഥാനങ്ങളിൽ നിന്നും കുറഞ്ഞ വിലയ്ക്ക്

സംസ്ഥാനത്തേക്ക് പാൽ എത്തുന്നതും ക്ഷീര കർഷകരെ ബുദ്ധിമുട്ടിലാക്കുന്നത് പരിഗണിച്ച് നിശ്ചിത ഗുണനിലവാരമില്ലാത്ത പാൽ സംസ്ഥാനത്ത് വിൽക്കുന്നത് തടയുന്നതിനും മിൽമ വഴി മൂല്യവർദ്ധിതോല്പന്ന നിർമ്മാണം വിപുലീകരിക്കാനും പദ്ധതിയുണ്ടോയെന്നറിയിക്കുമോ;

(ബി) സീസൺകൾക്കനുസൃതമായ ഉല്പാദനത്തിലെ വ്യതിയാനം ക്ഷീരകർഷകനെ ബാധിക്കാതിരിക്കാനായി അത്യുന്നതോഷ്ണാവിലുള്ള (അൾട്രാ ഹൈ ടെമ്പറേച്ചർ) പാൽ സംസ്കരണവും മൂല്യവർദ്ധിതോല്പന്നങ്ങളുടെ വിപണി വിപുലീകരണവും പ്രയോജനപ്രദമാകുമെന്ന് കണക്കാക്കിയിട്ടുണ്ടോ; എങ്കിൽ ഈ ദിശയിൽ നടത്താനുദ്ദേശിക്കുന്ന പ്രവർത്തനങ്ങൾ അറിയിക്കാമോ;

(സി) ക്ഷീര സഹകരണ സംഘങ്ങളുടെ ആധുനീകരണത്തിനും ശാക്തീകരണത്തിനും എന്തെല്ലാം പദ്ധതികളാണ് പ്രാവർത്തികമാക്കി വരുന്നതെന്ന് വിശദമാക്കാമോ?

കടകളിലെയും വാണിജ്യ സ്ഥാപനങ്ങളിലെയും തൊഴിൽ നിയമ ലംഘനങ്ങൾ

*240. ശ്രീ.കെ.ജെ. മാക്സി

„ ജെയിംസ് മാത്യു

„ എം. നൗഷാദ്

„ കെ. ആൻസലൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) കടകളിലും മറ്റു വാണിജ്യ സ്ഥാപനങ്ങളിലും ജോലി ചെയ്യുന്നവർക്ക് ഇരിക്കാൻ സൗകര്യമൊരുക്കണമെന്ന നിയമം നിരവധി സ്ഥാപനങ്ങൾ നടപ്പിലാക്കുന്നില്ലെന്ന കാര്യം ശ്രദ്ധയിൽപ്പെട്ടിരുന്നോ;

(ബി) ജോലി നഷ്ടപ്പെടുമെന്ന ഭീതികൊണ്ട് തൊഴിലാളികൾ പരാതിപ്പെടാൻ മടിക്കുന്ന സാഹചര്യത്തിൽ ഇത്തരത്തിലുൾപ്പെടെയുള്ള നിയമ ലംഘനങ്ങൾക്കെതിരെ കർശന നടപടിയെടുക്കുന്നതിനായി പരിശോധന കൂടുതൽ വ്യാപകമാക്കാൻ ഉദ്ദേശിക്കുന്നുണ്ടോ;

(സി) ഇത്തരം നിയമ ലംഘനങ്ങൾക്കെതിരെ ഈ സർക്കാർ അധികാരത്തിലെത്തിയശേഷം എത്ര പ്രോസിക്യൂഷനുകൾ ഫയൽ ചെയ്തിട്ടുണ്ട്;

(ഡി) നിരവധി സ്ഥാപനങ്ങൾ വേതനത്തോടുകൂടിയ ആഴ്ച അവധി, ഓവർടൈം വേതനം, മിനിമം വേതനം, മറ്റു സൗകര്യങ്ങൾ തുടങ്ങിയവ ലഭ്യമാക്കുന്നില്ലെന്ന സ്ഥിതി അവസാനിപ്പിക്കാൻ വകുപ്പ് സ്വീകരിച്ചു വരുന്ന നടപടികൾ അറിയിക്കാമോ?

കേരള നിയമസഭാ
സെക്രട്ടേറിയറ്റ്,
തിരുവനന്തപുരം,
08-06-2019

സി.ജോസ്,
സെക്രട്ടറി-ഇൻ-ചാർജ്ജ്,